


زندگی کی بنیادی اکائی

(The Fundamental Unit of Life)

ایک گلاس کی پتلی پٹی لیتے ہیں، اس پر ایک قطرہ پانی کا ڈالیں اور وائچ گلاس میں سے جھلکی کا ایک چھوٹا سا ٹکڑا اس پر رکھیں، خیال رکھیں کہ جھلکی سلائڈ پر ہموار رہے۔ جھلکی کو سلائڈ پر رکھنے کے لیے ایک باریک کیمل برش کا استعمال کیا جاسکتا ہے۔ اب اس ٹکڑے پر آؤڈین محلول کا قطرہ ڈالتے ہیں اور اسے کور سلپ سے ڈھک دیتے ہیں۔ سوئی کی مدد سے کور سلپ رکھتے وقت اس بات کا خیال رکھنا چاہیے کہ اس میں کوئی ہوا کا بلبل نہ چلا جائے۔ اپنے استاد سے اس میں مدد لیجیے۔ ہم نے پیاز کی جھلکی کی عارضی ماؤنٹ تیار کی ہے۔ اس سلائڈ کو کم اور پھر زیادہ قوت میں مرکب خوردبین میں دیکھ سکتے ہیں۔



شکل 5.1 مرکب خوردبین

رابرٹ ہک (Robert Hook) ایک مرتبہ کارک کے ایک پتلے سے ٹکڑے کا معائنہ کر رہا تھا۔ اس نے دیکھا کہ کارک کی بناوٹ شہد کے چھتہ کے مشابہہ ہے جس میں چھوٹے چھوٹے خانے ہوتے ہیں۔ کارک ایک ایسی شے ہے جو ایک پیڑ کی چھال سے حاصل ہوتی ہے۔ یہ 1665 کا واقعہ ہے جب ہک نے اپنے ہی ذریعہ بنائی ہوئی خوردبین سے اتفاقاً یہ مشاہدہ کیا۔ رابرٹ ہک نے ان خانوں کو سیل کہا۔ سیل لاطینی زبان میں چھوٹے کمرے کے لیے استعمال ہوتا ہے۔

بظاہر یہ ایک بہت چھوٹا اور غیر اہم واقعہ ہے لیکن سائنس کی تاریخ میں یہ بہت اہم ہے۔ یہ پہلی مرتبہ ہوا کہ کسی نے یہ مشاہدہ کیا کہ جاندار چیزیں متفرق اکائیاں رکھتی ہوئی نظر آتی ہیں۔ ان اکائیوں کو بیان کرنے والا لفظ خلیہ (Cell) آج بھی علم حیاتیات میں استعمال ہو رہا ہے۔ آئیے سیل کے بارے میں معلومات حاصل کریں۔

5.1 حیاتیاتی جسم کس سے مل کر بنتے ہیں؟

(What are Living Organisms Made Up of?)

سرگرمی 5.1

پیاز کی گانٹھ میں ایک چھوٹا سا ٹکڑا لیجیے۔ ایک چٹنی کی مدد سے ہم اس کی جوفی سطح (اندرونی پرت) سے جھلکی اتار سکتے ہیں جسے (Epidermis) کہتے ہیں۔ اس پرت کو فوراً ہی ایک وائچ گلاس میں رکھ دیا جاتا ہے جس میں پانی موجود ہے۔ یہ جھلکی کو مرنے یا سوکھنے سے بچانے کے لیے ہوتا ہے۔ اس جھلکی کا ہم کیا کریں؟

خلیہ کی دریافت سے پہلے Robert Hook نے 1665 میں کی تھی۔ اس نے ایک سادہ خوردبین کے ذریعہ کارک کے ٹکڑے میں خلیہ دیکھے تھے۔ Leeuwenhoek (1674) نے بہتر خوردبین کے ذریعہ پہلی مرتبہ تالاب کے پانی میں زندہ آزاد خلیہ دیکھے تھے۔ یہ Robert Brown تھا جس نے 1831 میں خلیوں کے اندر مرکزے کی دریافت کی۔ Purkinje نے 1839 میں خلیے کے اندر رقیق مادے کے لیے 'پروٹوپلازم' کی اصطلاح استعمال کی۔ خلیے کا نظریہ کہ تمام پودے اور جانور خلیوں سے مل کر بنے ہیں اور یہ کہ خلیہ زندگی کی بنیادی اکائی ہے دو حیاتیات دانوں شیلڈن (1838) اور شوان (1839) نے پیش کیا تھا۔ خلیہ کا نظریہ کی مزید وضاحت ورجاؤ (1855) نے اس تجویز کے ساتھ کی کہ تمام خلیے پہلے سے موجود خلیوں سے بنتے ہیں۔ 1940 میں الیکٹران خوردبین کی دریافت کے بعد خلیہ کی پیچیدہ ساخت اور ان کے مختلف اجزاء کا مشاہدہ اور اس کو سمجھنا ممکن ہو سکا۔

کیا آپ جانتے ہیں؟

جب ہم لینس کے ذریعہ دیکھتے ہیں تو ہمیں کیا نظر آتا ہے۔ کیا ہم کاغذ پر اس کی تصویر بنا سکتے ہیں جو کچھ ہمیں خوردبین سے مشاہدہ کرنے پر نظر آتا ہے۔ کیا وہ شکل 5.2 جیسا نظر آتا ہے۔ ہم پیاز کی جھلیوں کی مختلف جسامتوں کے عارضی ماؤنٹ تیار کر سکتے ہیں۔ ہم کیا دیکھتے ہیں؟ کیا ہمیں ایسی ہی ساختیں نظر آتی ہیں یا اس سے مختلف ساختیں؟



شکل 5.2 پیاز کی جھلی کے سیل (خلیے)

یہ ساختیں کیا ہیں؟

(What are These Structures?)

یہ ساختیں ایک دوسرے سے مشابہہ نظر آتی ہیں۔ یہ مل کر ایک بڑی ساخت جیسے پیاز کی گانٹھ بناتی ہیں۔ اس سرگرمی سے ہم نے دیکھا مختلف جسامت کی پیاز کی گانٹھوں میں خوردبین سے دیکھنے پر یکساں ساختیں نظر آتی ہیں۔ پیاز کی جھلی کے خلیے ایک سے نظر آتے ہیں۔ بلا لحاظ اس کے کہ وہ کس جسامت کی پیاز سے لیے گئے ہیں۔

یہ چھوٹی ساختیں جن کو ہم نے دیکھا وہ پیاز کی گانٹھ کی بنیادی عمارتی اکائیاں ہیں۔ ان ساختیوں کو خلیے کہتے ہیں۔ نہ صرف پیاز بلکہ ہر جاندار جو ہمیں اپنے چاروں طرف نظر آتے ہیں وہ خلیوں سے مل کر بنتے ہیں۔ حالانکہ کچھ اکائی خلیہ بھی ہوتے ہیں جو اپنے آپ ہی زندہ رہتے ہیں۔

تکبیری لینس (میگنیفائنگ گلاس) کی ایجاد سے خوردبینی دنیا کی دریافت ہوئی۔ اب یہ معلوم ہے کہ ایک تنہا خلیہ پورے جسم کو بنا سکتا ہے جیسا کہ امیبا، کلیماڈوموناس، پیرامیشیم اور بیکٹیریا میں ہے۔ ان اجسام کو اکائی خلیہ اجسام یونی سیلولر آرگنائزم (Unicellular Organism) یونی (اکائی) کہتے ہیں۔ دوسری طرف خلیوں کے بہت سے گروپ مل کر ایک جسم بناتے ہیں جو کثیر خلیہ اجسام میں جسمانی اعضاء کے مختلف کام انجام دیتے ہیں، جیسے کہ کچھ پھپھوند، پودے اور جانور کیا ہم کچھ اور کثیر خلیہ اجسام کے نام تلاش کر سکتے ہیں؟

ہر کثیر خلیہ جسم ایک اکائی خلیہ سے آیا ہے، کیسے؟ خلیے تقسیم ہوتے ہیں اور اپنی ہی قسم کے خلیے پیدا کرتے ہیں۔ اس طرح تمام خلیے پہلے سے موجود خلیوں سے پیدا ہوتے ہیں۔

5.2 سرگرمی

- ہم پیوں کی جھلی، پیاز کی جڑ کی نوک یا مختلف ساز کی پیاز کی جھلیوں کی عارضی ماؤنٹ بنانے کی کوشش کر سکتے ہیں۔
 - مندرجہ بالا سرگرمی کرنے کے بعد آئے دیکھتے ہیں کہ مندرجہ ذیل سوالات کے جواب کیا ہوں گے؟
- (a) کیا تمام خلیے اپنی شکل اور جسامت کے اعتبار سے ایک سے نظر آتے ہیں؟
 - (b) کیا بناوٹ میں تمام خلیے ایک سے نظر آتے ہیں؟
 - (c) کیا ہم پودے کے مختلف حصوں سے لیے گئے خلیوں میں فرق پاتے ہیں؟
 - (d) ہم کیا یکسانیت دیکھ سکتے ہیں؟

جاتے ہیں اس سے کوئی فرق نہیں پڑتا کہ ان کے کام کیا ہیں یا وہ کس جسم میں پائے جاتے ہیں۔

کچھ اجسام میں مختلف قسم کے خلیے ہو سکتے ہیں۔ مندرجہ ذیل تصویر دیکھئے۔ یہ انسانی جسم سے کچھ خلیے دکھاتی ہے۔

سوالات

- 1- خلیہ کی دریافت کس نے کی، اور کیسے؟
- 2- خلیہ کو زندگی کی اشکالی اور انفعالی کیوں کہتے ہیں؟

5.2 ایک خلیہ کس سے مل کر بنا ہے؟ خلیہ کی اشکالی تنظیم

کیا ہے؟ (What is a Cell Made up of?)

What is the Structural Organization of a Cell?)

اوپر ہم نے دیکھا کہ خلیہ میں مخصوص اجزاء ہوتے ہیں جن کو عضوچے کہتے ہیں۔ ایک خلیہ کی تنظیم کس طرح ہوتی ہے؟

اگر ہم ایک خلیہ کا مطالعہ خوردبین کے ذریعہ کریں، تو ہمیں تقریباً ہر خلیہ میں تین اشکال (خصوصیات) نظر آئیں گی؛ پلازمہ جھلی، مرکزہ اور سائٹوپلازم، خلیہ کے اندر تمام کارروائیاں اور باہر کے ماحول سے خلیہ کا تال میل انہیں اشکال کی وجہ سے ممکن ہوتا ہے۔ آئیے دیکھیں کس طرح۔

5.2.1 پلازمہ جھلی یا خلیہ جھلی

(Plasma Membrane or Cell Membrane)

یہ خلیہ کی سب سے باہری تہہ ہوتی ہے جو خلیہ کے مواد کو خارجی ماحول سے علیحدہ کرتی ہے۔ پلازمہ جھلی خلیہ میں صرف کچھ اشیاء کی اندر اور باہر آمد و رفت کی اجازت دیتی ہے۔ یہ کچھ دوسری اشیاء کی حرکت کو بھی روکتی ہے۔ اسی لیے خلیہ جھلی انتخاباً سیرایت پذیر جھلی کہلاتی ہے۔

خلیہ کے اندر مواد کی حرکت کس طرح ہوتی ہے؟ کس طرح مواد خلیہ سے باہر آتا ہے؟

کچھ چیزیں جیسے کہ کاربن ڈائی آکسائیڈ یا آکسیجن خلیہ جھلی سے آر پار حرکت ایک عمل کے ذریعہ کرتی ہیں جسے عمل نفوذ کہتے ہیں۔ عمل نفوذ ہم پہلے ابواب میں پڑھ چکے ہیں۔ ہم نے دیکھا کہ مواد کی حرکت اعلیٰ ارتکاز کے مقام سے اس مقام کی سمت جہاں ارتکاز کم ہے خود بخود ہوتی ہے۔



شکل 5.3 انسانی جسم کے مختلف خلیے

خلیوں کی شکل اور جسامت ان کے مخصوص کاموں سے تعلق رکھتی ہے۔ کچھ خلیہ جیسے کہ امیبا کی شکل بدلتی رہتی ہے۔ کچھ جگہوں پر خلیوں کی شکل کم و بیش معین ہوتی ہے اور مخصوص قسم کے خلیوں کے لیے خاص ہوتی ہے: مثال کے طور پر عصبی خلیہ کی ایک مخصوص شکل ہوتی ہے۔

ہر جاندار خلیہ میں کچھ بنیادی کام کرنے کی صلاحیت ہوتی ہے جو تمام زندہ چیزیں کرتی ہیں۔ ایک زندہ خلیہ یہ بنیادی کام کس طرح کرتا ہے؟ ہم جانتے ہیں کہ کثیرخلیاتی اجسام، جیسے کہ انسان میں کاموں کی تقسیم ہوتی ہے۔ اس کا مطلب ہے کہ انسانی جسم کے مختلف اعضاء الگ الگ کام کرتے ہیں۔ انسانی جسم میں ایک دل ہے جو خون کو پمپ کرتا ہے۔ معدہ کھانے کو ہضم کرتا ہے وغیرہ وغیرہ۔ اسی طرح ایک اکائی خلیہ میں بھی کام کی تقسیم دیکھی گئی ہے۔ درحقیقت اس قسم کے ہر خلیہ میں کچھ مخصوص اجزاء ہوتے ہیں جنہیں خلیہ عضویہ (Organelles) کہتے ہیں ہر قسم کا عضوچہ ایک مخصوص کام کرتا ہے۔ مثال کے طور پر خلیہ میں نئی شے بنانا، خلیہ میں سے فضول شے کو صاف کرنا اور اسی طرح سے دوسرے کام وغیرہ ایک خلیہ ان ہی عضوچوں کی وجہ سے یہ تمام کام کر سکتے ہیں اور زندہ رہتے ہیں۔ یہ عضوچہ مل کر ایک بنیادی اکائی بناتے ہیں جو خلیہ کہلاتے ہیں۔ یہ ایک دلچسپ بات ہے کہ تمام خلیوں میں ایک سے عضوچے پائے

2- اگر میڈیم (Medium) میں پانی کا ارتکاز بالکل اتنا ہی ہے جتنا کہ خلیہ کے اندر یہ تو خلیہ کی جھلی سے پانی کی کل حرکت نہیں ہوگی۔ اس قسم کے محلول مساوی معیاری (Isotonic) محلول کہلاتے ہیں۔

پانی خلیہ جھلی کے دونوں سمت گزرتا ہے۔ لیکن پانی کی مقدار جتنی اندر جارہی ہے وہ باہر آنے والی مقدار کے برابر ہی ہے، لہذا پانی کی کل حرکت کچھ نہیں ہوتی، خلیہ کی جسامت اتنی ہی رہے گی۔

3- اگر میڈیم میں پانی کا ارتکاز خلیہ کے مقابلہ میں کم ہے یعنی کہ وہ ایک اعلیٰ ارتکاز کا محلول ہے تو خلیہ آسموسس کے ذریعہ پانی کو ضائع کرے گا۔ اس طرح کے محلول شدید معیاری (Hypertonic) محلول کہلاتے ہیں۔

یہاں بھی پانی خلیہ کی جھلی کے دونوں سمت حرکت کرے گا لیکن اس بار زیادہ پانی خلیہ سے باہر آئے گا بہ نسبت اس پانی کی جو خلیہ کے اندر جارہا ہے۔ لہذا خلیہ سکڑ جائے گا۔ لہذا آسموسس انتخابی سرایت پذیر جھلی کے ذریعہ نفوذ کی ایک خاص قسم ہے۔ آئیے مندرجہ ذیل سرگرمی کرتے ہیں۔

5.3 سرگرمی

ایک انڈے کے ذریعہ آسموسس

(a) انڈے کے چھلکے کو ہلکے ہائیڈروکلورک ایسڈ میں حل کر کے علیحدہ کر لیجیے۔ چھلکے میں زیادہ تر کمیشن کاربونیٹ ہوتا ہے۔ انڈے کے چاروں طرف اب ایک باہری تہی جھلی ہے۔ انڈے کو خالص پانی کے اندر رکھ دیجیے اور 5 منٹ بعد مشاہدہ کیجیے۔ آپ نے کیا دیکھا؟ انڈا پھول گیا کیونکہ پانی اس میں آسموسس کے ذریعہ داخل ہو گیا۔

(b) اسی طرح چھلکے اترے ہوئے انڈے کو نمک کے مرکب محلول میں رکھیے اور پانچ منٹ تک مشاہدہ کیجیے۔ انڈا سکڑ گیا کیوں؟ پانی انڈے کے محلول سے نمک کے محلول میں چلا گیا چونکہ نمک کا محلول زیادہ مرکب تھا۔

اسی طرح کی سرگرمی ہم خشک کشمش یا خوبانی کے ساتھ کر سکتے ہیں۔

اسی سے ملتی جلتی کچھ حرکت خلیہ میں بھی ہوتی ہے جب، مثال کے طور پر CO_2 جیسی شے (جو خلیاتی ہے اور خلیہ کے ذریعہ جسے باہر نکالنے کی ضرورت ہوتی ہے) خلیہ کے اندر زیادہ مقدار (ارتکاز) میں جمع ہو جاتی ہے۔ خلیہ کے خارجی ماحول میں CO_2 کا ارتکاز خلیہ کے اندرونی ماحول کے مقابلہ میں کم ہوتا ہے جیسے ہی خلیہ کے اندر اور باہر CO_2 کے ارتکاز میں فرق ہوتا ہے، CO_2 عمل نفوذ (Diffusion) کے ذریعہ خلیہ سے باہر آ جاتی ہے۔ اعلیٰ ارتکاز کے مقام سے، خلیہ کے باہر کم ارتکاز کے مقام کی سمت، اسی طرح عمل نفوذ کے ذریعہ O_2 خلیہ کے اندر داخل ہوتی ہے جب خلیہ کے اندر O_2 کی سطح یا ارتکاز کم ہو جاتا ہے۔ اس طرح عمل نفوذ خلیوں کے مابین اور خلیوں اور ان کے خارجی ماحول میں گیسوں کے تبادلے میں اہم کردار ادا کرتا ہے۔

پانی بھی نفوذ کے قانون پر عمل کرتا ہے۔ ایسی انتخابی سرایت پذیر جھلی کے ذریعہ پانی کے سالمات کی حرکت آسموسس (Osmosis) کہلاتی ہے۔ پلازمہ جھلی کے ذریعہ پانی کی حرکت کا انحصار پانی میں حل شدہ اشیاء کی مقدار پر بھی ہوتا ہے۔ اس طرح آسموسس نیم سرایت پذیر جھلی کے ذریعہ پانی کی اعلیٰ ارتکاز کے مقام سے کم ارتکاز کے مقام کی سمت جانے کی راہ ہے۔

اگر ہم کسی جانور یا پودے کے خلیے کو چینی یا نمک کے آبی محلول میں رکھ دیں تو کیا ہوگا؟

مندرجہ ذیل تین چیزوں میں سے کوئی ایک ہو سکتی ہے۔

1- اگر خلیہ کے اطراف میڈیم میں خلیہ کے مقابلے میں پانی کا ارتکاز زیادہ ہے یعنی خارجی میڈیم بہت ہلکا ہے، تو خلیہ آسموسس کے ذریعہ پانی حاصل کرے گا۔ اس طرح کا محلول زیر معیاری (Hypotonic) محلول کہلاتا ہے۔

پالی کے سالمات جھلی کے ذریعہ دونوں سمت آسانی سے حرکت کر سکتے ہیں لیکن خلیہ کے اندر جو پانی آئے گا وہ زیادہ ہوگا بہ نسبت اس کے جو اس سے باہر جائے گا۔ کل نتیجہ یہ ہوگا کہ خلیہ میں پانی چلا جائے گا اور ممکن ہے کہ خلیہ پھول جائے۔

5.2.2 خلیہ جھلی (دیوار) (Cell Wall)

پودوں کے خلیوں میں، پلازمہ جھلی کے علاوہ ایک اور سخت باہری جھلی ہوتی ہے جسے خلیہ دیوار کہتے ہیں۔ خلیہ دیوار پلازمہ جھلی کے باہر ہوتی ہے۔ پودوں کی خلیہ دیوار عام طور پر سیلولوز (Cellulose) کی بنی ہوئی ہے۔ سیلولوز ایک بہت پیچیدہ مادہ ہے اور پودوں کو اشکالی توانی (Structural Strength) مہیا کرتا ہے۔

پودے کا خلیہ جب آسموسس کے ذریعہ پانی ضائع کرتا ہے تو خلیہ کے مواد خلیہ دیوار سے پڑے (دور) سکڑ جاتے ہیں۔ اس عمل کو پلازمولیسس (Plasmolysis) کہتے ہیں۔ اس عمل کو ہم مندرجہ ذیل سرگرمی کے ذریعہ دیکھ سکتے ہیں۔

5.6 سرگرمی

پانی میں ریہو (Rheo) پتی کی جھلی کو ایک سلائڈ پر ماؤنٹ کیجیے اور اسے خوردبین کی اعلیٰ قوت کے نیچے رکھ کر خلیوں کا مشاہدہ کیجیے۔ چھوٹے چھوٹے ہرے دانوں کو نوٹ کیجیے ان کو کلوروپلاسٹ کہتے ہیں۔ ان میں ایک ہرے رنگ کی شے ہوتی ہے جسے کلوروفل کہتے ہیں۔ سلائڈ پر ماؤنٹ کی ہوئی پتی پر چینی یا نمک کا قوی محلول ڈالیے۔ کچھ دیر انتظار کیجیے اور پھر خوردبین سے مشاہدہ کیجیے۔ آپ نے کیا دیکھا؟

اب ریہو پتیوں کو پانچ منٹ کے لیے ایلٹے ہوئے پانی میں ڈال دیجیے۔ یہ خلیوں کو ختم کر دے گا۔ اب ایک پتی کو سلائڈ پر ماؤنٹ کیجیے اور خوردبین سے دیکھیے۔ سلائڈ پر ماؤنٹ کی ہوئی پتی پر اب چینی یا نمک کا قوی محلول ڈالیے۔ کچھ دیر انتظار کیجیے اور پھر مشاہدہ کیجیے۔ ہم نے کیا پایا؟ کیا اب پلازمولیسس ہوا؟ اس سرگرمی سے ہم کیا نتیجہ اخذ کرتے ہیں؟ ایسا لگتا ہے کہ صرف زندہ خلیے ہی نہ کہ مردہ خلیہ، آسموسس کے ذریعہ پانی جذب کر سکتے ہیں۔

خلیہ کی دیوار پودوں، پھپھوند اور بیکٹریا کے خلیوں کو بغیر پھٹے ہوئے بہت ہلکے (ہائپوٹونک) خارجی وسیلے کو برداشت کرنے کی صلاحیت مہیا کرواتا ہے۔ ایسے وسیلے میں خلیہ آسموسس کے ذریعہ پانی لینے کی کوشش

5.4 سرگرمی

خشک کشمش یا خوبانی کو سادے پانی میں رکھیے اور کچھ دیر کے لیے چھوڑ دیجیے۔ اس کے بعد انہیں چینی یا نمک کے مرکب محلول میں رکھیے۔ آپ مندرجہ ذیل دیکھیں گے۔

(a) پانی میں رکھنے پر ہر ایک نے پانی جذب کیا اور پھول گئے۔
(b) بہر حال جب انہیں مرکب محلول میں رکھا گیا تو پانی نکل گیا اور وہ سکڑ گئے۔

تازہ پانی کے اکائی خلیہ اجسام اور زیادہ تر پودوں کے خلیہ آسموسس کے ذریعہ پانی حاصل کرتے ہیں۔ پودوں کی جڑوں کے ذریعہ پانی کا جذب ہونا بھی آسموسس کی مثال ہے۔

اس طرح نفوذ ایک خلیہ کی زندگی میں گیس اور پانی کے تبادلے کے لیے اہم ہے۔ اس کے علاوہ خلیہ اپنے ماحول سے غذا بھی حاصل کرتے ہیں۔ گلوکوز جیسے سائلے خلیہ کے اندر اور باہر ایک قسم کی نقل و حرکت کے ذریعہ حرکت کرتے ہیں جس میں توانائی کی ضرورت ہوتی ہے۔

پلازما جھلی لچک دار ہوتی ہے اور (Organic Molecules) سے مل کر بنتی ہے جنہیں لیپڈ (Lipid) اور پروٹین (Protein) کہتے ہیں۔ تاہم، پلازمہ جھلی کی بناوٹ کا مشاہدہ صرف الیکٹران خوردبین کے ذریعہ ہی کیا جاسکتا ہے۔

خلیہ جھلی کی لچک اسے اپنے خارجی ماحول سے غذا اور دوسری اشیاء کو نکلنے میں بھی مدد کرتی ہے۔ ایسے عمل اینڈوسائٹوسس (Endocytosis) کہلاتے ہیں۔ امیبا اپنی غذا اسی عمل کے ذریعہ حاصل کرتا ہے۔

5.5 سرگرمی

الیکٹران خوردبین کے بارے میں اسکول کی لائبریری یا انٹرنیٹ کے ذریعہ معلومات حاصل کیجیے۔ اس پر اپنے استاد سے تبادلہ خیال کیجیے۔

سوالات

- 1- CO_2 اور پانی چینی اشیاء خلیہ کے اندر اور باہر کیسے جاتی ہیں؟ بحث کیجیے۔
- 2- پلازمہ جھلی کو انتخابی (نیم) سرایت پذیر جھلی کیوں کہتے ہیں؟

کرتے ہیں۔ خلیہ پھول جاتا ہے، اور خلیہ دیوار کی سمت دباؤ بڑھاتا ہے۔ دیوار بھی پھولے ہوئے خلیے کے برخلاف برابر سے دباؤ ڈالتی ہے۔ اپنی دیوار کی وجہ سے ایسے خلیے اپنے گرد و پیش میں زیادہ تبدیلیوں کو حیوانی خلیوں کے مقابلے میں زیادہ برداشت کر سکتے ہیں۔

5.2.3 مرکزہ (Nucleus)

پیاز کی جھلی کا جو ماؤنٹ ہم نے بنایا تھا وہ یاد ہے؟ ہم نے جھلی پر آؤڈین ڈالا تھا۔ کیوں؟ اگر ہم بغیر آؤڈین کا محلول ڈالے ہوئے مشاہدہ کرتے تو ہمیں کیا نظر آتا؟ کوشش کیجیے اور دیکھیے کہ کیا فرق ہے؟ پھر جب ہم نے آؤڈین کا محلول ڈالا تھا تو کیا سب خلیے برابر سے رنگین ہو گئے تھے؟ اپنی کیمیائی ترکیب کے مطابق خلیے کے مختلف حصوں کے رنگ مختلف تھے۔ کچھ حصے دوسروں کے مقابلے میں گہرے رنگ کے تھے۔ خلیہ کو رنگنے کے لیے ہم آؤڈین کے علاوہ سیفرانین محلول یا میتھالین نیلا محلول بھی استعمال کر سکتے ہیں۔

ہم نے پیاز کے خلیوں کا مشاہدہ کیا ہے، آئیے اب اپنے جسم کے خلیوں کا مشاہدہ کریں۔

5.7 سرگرمی

ایک کانچ کی سلائڈ لیتے ہیں جس کے اوپر ایک قطرہ پانی ہے۔ خلال یا انس کریم کے چچے کا استعمال کرتے ہوئے اپنے گال کے اندر کی سطح کو کھڑچے۔ کیا کوئی چیز خلال یا چچ پر آگئی ہے؟ ایک سوئی کی مدد سے ہم اسے شے کو پہلے سے تیار شدہ سلائڈ پر منتقل کر کے برابر سے پھیلا دیتے ہیں۔ شے کو رنگین بنانے کے لیے اس پر ایک قطرہ میتھالین بلیو کے محلول کا ڈالتے ہیں۔ اب یہ شے خوردبین کے نیچے مشاہدہ کرنے کے لیے تیار ہو گئی ہے۔ اس کے اوپر کورسلپ رکھنا نہ بھولیے۔

ہم نے کیا دیکھا؟ جو خلیے ہم نے دیکھے ان کی شکل کیسی ہے؟ اسے مشاہدے کے کاغذ پر بنائیے۔ کیا یہاں گہرے رنگ کا گولے یا انڈے کی شکل، نقطہ کی شکل میں کوئی شے ہر خلیہ کے درمیان ہے؟ اس بناوٹ کو مرکزہ کہتے ہیں۔ کیا ایسی ہی شکلیں پیاز کی جھلی کے خلیوں میں تھیں؟

مرکزے پر دوہری تہ کا غلاف ہوتا ہے جسے مرکزی جھلی (Nuclear Membrane) کہتے ہیں۔ مرکزی جھلی میں چھید ہوتے ہیں جو مرکزے کے اندر سے اشیاء کو باہر، یعنی سائٹوپلازم میں جانے دیتے ہیں (جس کے بارے میں ہم سیکشن 5.2.4 میں پڑھیں گے)۔


مرکزے میں کروموسوم (Chromosome) ہوتے ہیں وہ صرف اسی وقت چھڑکی شکل میں نظر آتے ہیں جب خلیہ تقسیم ہونے والا ہوتا ہے۔ کروموسوم میں والدین سے اگلی نسل کے لیے وراثی خصوصیات کی معلومات DNA (ڈی آکسی رائبونیوکلیک ایسڈ) سالموں کی شکل میں ہوتی ہے۔ کروموسوم ڈی این اے اور پروٹین سے مل کر بنتے ہیں۔ ڈی این اے سالموں میں خلیوں کی تشکیل اور تنظیم سے متعلق ضروری معلومات ہوتی ہیں۔ ڈی این اے کے فعال اجزاء جین کہلاتے ہیں۔ ایک خلیہ جو تقسیم نہیں ہو رہا ہے۔ یہ ڈی این اے کرومٹین (Chromatin) کے ایک حصے کی شکل میں پایا جاتا ہے۔ کرومٹین مادہ ایک دھاگے کے الجھے ہوئے گچھے کی شکل میں نظر آتا ہے۔ جب بھی خلیہ تقسیم ہونے والا ہوتا ہے تو کرومٹین مادہ کروموسوم کی شکل میں منظم ہو جاتا ہے۔

خلیوں کی افزائش نسل کے عمل میں، جس میں ایک خلیہ تقسیم ہو کر دو نئے خلیے بناتا ہے۔ مرکزہ ایک مرکزی کردار ادا کرتا ہے۔ ماحول کے ساتھ یہ بھی خلیہ کی کیمیائی کارروائیوں کی سمت معین کرنے میں، یہ طے کرنے میں کہ خلیہ کی نشوونما کیسے ہوگی اور پختہ ہونے پر وہ کیا شکل اختیار کرے گا، ایک اہم کردار ادا کرتا ہے۔

کچھ اجسام جیسے بیکٹیریا میں مرکزی جھلی کی غیر موجودگی میں مرکزی علاقہ ممکن ہے کہ غیر واضح ہو ایسے غیر واضح مرکزی علاقے جس میں صرف مرکزی تیزاب ہو، اندرون مرکزہ (Nucleoid) کہلاتے ہیں۔ ایسے اجسام جن کے خلیوں میں مرکزی جھلی نہیں ہوتی وہ پروکیروٹ (Prokaryote) (پرو = بنیادی یا ابتدائی، کیروٹ = کیریون = مرکزہ) کہلاتے ہیں۔ اجسام جن کے خلیوں میں مرکزی جھلی ہوتی ہے وہ یوکیروٹ کہلاتے ہیں۔

پروکیروٹیک خلیہ میں ایسے بہت سے سائٹوپلازمک اجسام کی کمی ہوتی ہے جو یوکیروٹیک خلیوں میں موجود ہوتے ہیں۔ ایسے اجسام کے بہت سے کام بھی سائٹوپلازم کے ناقص منظم اجزاء کے ذریعہ کیے جاتے ہیں (دیکھیے سیکشن 5.2.4)۔ فوٹوسنتھیک پروکیروٹیک بیکٹیریا میں کلوروفیل

جھلی دار ویزیکل (Membranous Vesicle) (تھیلے کی شکل میں) سے ملحق ہوتے ہیں نہ کہ پلاسٹ سے جیسے کہ یوکیوٹک (Eukaryotic) خلیوں میں (دیکھیے سیکشن 5.2.5)۔



شکل 5.4 کیریوٹک خلیہ

5.2.4 سائٹوپلازم (Cytoplasm)

جب ہم پیاز کی جھلی کے عارضی ماؤنٹ اور اس کے ساتھ ہی انسانی گال کے خلیوں کا مشاہدہ کرتے ہیں تو ہم دیکھتے ہیں کہ ہر خلیہ کا ایک بڑا حصہ خلیہ جھلی سے گھرا ہوا ہوتا ہے۔ یہ علاقہ بہت کم رنگ لیتا ہے۔ یہ سائٹوپلازم کہلاتا ہے۔ سائٹوپلازم، پلازمہ جھلی کے اندر سیال مادہ ہوتا ہے۔ اس میں بہت سے مخصوص خلیہ عضوے بھی ہوتے ہیں۔ ہر عضوے خلیہ کا ایک مخصوص کام کرتا ہے۔

خلیہ عضوے جھلی سے گھرے ہوئے ہوتے ہیں۔ پروکیوٹ میں، ایک واضح مرکزی علاقہ کی غیر موجودگی کے علاوہ، جھلی سے گھرے ہوئے خلیہ عضوے بھی نہیں ہوتے۔ دوسری طرف، یوکیوٹ میں مرکزی جھلی کے علاوہ جھلی سے گھرے ہوئے خلیہ عضوے بھی ہوتے ہیں۔

جھلیوں کی اہمیت کو وائرس کی مثالوں کے ذریعہ دکھایا جاسکتا ہے۔ وائرس میں جھلی نہیں ہوتی لہذا وہ زندگی کی کوئی خصوصیت نہیں دکھاتے جب تک کہ وہ کسی جاندار کے جسم میں داخل نہ ہو جائیں اور اس کی خلیاتی مشین کو اپنی تقسیم کے لیے استعمال نہ کریں۔

سوالات

- 1- پروکیوٹک اور یوکیوٹک خلیوں کے درمیان فرق کو دکھانے والی مندرجہ ذیل جدول میں خالی جگہوں کو پُر کیجیے۔

پروکیوٹک خلیہ	یوکیوٹک خلیہ
1- جسامت: عام طور پر چھوٹی (1-10 μm)	1- جسامت: عام طور پر بڑی (5-100 μm)
2- مرکزی علاقہ: اور کہلاتا ہے	2- مرکزی علاقہ: بہت واضح اور مرکزی جھلی سے گھرا ہوا ہوتا ہے۔
3- تنہا کروموسوم	3- ایک سے زیادہ کروموسوم
4- جھلی سے ڈھکے ہوئے عضوے غائب ہوتے ہیں۔	4- _____

5.2.5 خلیہ عضوے (Cell Organelles)

ہر خلیہ کے گرد ایک جھلی ہوتی ہے جو اس کے مواد کو باہری ماحول سے علیحدہ کرتی ہے۔ بڑے اور پیچیدہ خلیوں، مع کثیر خلیاتی اجسام کے خلیوں کو اپنی پیچیدہ بناوٹ اور کاموں کو سہارا دینے کے لیے بہت سی کیمیائی کارروائیوں کی ضرورت ہوتی ہے۔ ان مختلف قسم کی کارروائیوں کو ایک دوسرے سے علیحدہ رکھنے کے لیے یہ خلیہ اپنے اندر جھلی سے گھرے ہوئے چھوٹے اجسام یا عضوے (Cell Organelles) رکھتے ہیں۔ ایسے عضوے کی کچھ مثالیں، مائٹوکونڈریا (Mitochondria)، کلوروپلاسٹ (Chloroplasts)، اینڈوپلازمک ریٹیکولم (Endoplasmic Reticulum) اور گولگائی ایپریٹس (Golgi Apparatus) ہیں۔ یہ یوکیوٹک خلیوں کی خصوصیات میں سے ایک ہے جو اسے پروکیوٹک خلیوں سے علیحدہ کرتی ہے۔ ان میں سے کچھ عضوے صرف ایکٹریانی خوردبین سے ہی نظر آتے ہیں۔


پچھلے سیکشن میں ہم نے مرکزے کے بارے میں پڑھا تھا۔ کچھ اہم خلیہ عضوے جن کے بارے میں ہم اب بات چیت کریں گے وہ اینڈوپلازمک ریٹیکولم، گولگائی ایپریٹس، لائی سوسوم، مائٹوکونڈریا، پلاسٹ اور ویکسول، یہ اس لیے اہم ہیں کہ یہ خلیہ کے اندر کچھ بہت اہم کام کرتے ہیں۔

(i) 5.2.5 اینڈوپلازمک ریٹیکولم (ای۔آر)

(Endoplasmic Reticulum, ER)

اینڈوپلازمک ریٹیکولم جھلیوں سے ڈھکی ہوئی ٹیوب اور شیٹ کا ایک بہت بڑا حال ہوتا ہے۔ یہ لمبی ٹیوب جیسے، یا گول، یا بیضاوی تھیلوں (ویزیکل) کی طرح نظر آتے ہیں۔ ای۔آر جھلی اپنی بناوٹ میں پلازمہ جھلی کی طرح ہی ہوتی ہے۔ ای۔آر دو طرح کے ہوتے ہیں۔ کھردرے (Rough) اینڈوپلازمک ریٹیکولم (آر۔ای۔آر) اور ہموار (Smooth) اینڈوپلازمک ریٹیکولم (ایس۔ای۔آر)۔ ای۔آر خوردبین سے دیکھنے میں کھردرا نظر آتا ہے کیونکہ اس کی سطح پر رائبوسوم نام کے ذرات لگے ہوتے ہیں۔ رائبوسوم جو تمام سرگرم خلیوں میں ہوتے ہیں وہ پروٹین کی پیداوار کے مقام ہوتے ہیں۔ تیار شدہ پروٹین ضرورت کے مطابق خلیہ کے دوسرے حصوں میں ای۔آر کے ذریعہ بھیجی جاتی ہے۔ ایس۔ای۔آر چکنائی کے سالمات یا لیپڈ جو خلیہ کی کارکردگی کے لیے اہم ہوتے ہیں، بنانے میں مدد کرتا ہے۔ ان میں سے کچھ پروٹین اور لیپڈ خلیہ کی جھلی بنانے میں مدد دیتے ہیں۔ اس عمل کو جھلی حیاتیت (ممبرین بائیوجینیسیس)۔ کچھ اور پروٹین اور لیپڈ انزائم اور ہارمون کا کام کرتے ہیں۔ اگرچہ ای۔آر شکل کے اعتبار سے مختلف خلیوں میں بہت مختلف ہوتا ہے۔ یہ ہمیشہ ہی میٹ ورک نظام قائم کرتا ہے۔


کرنا ہے۔ ای۔آر خلیہ کی کچھ حیاتیاتی کیمیائی سرگرمیوں کے لیے سطح فراہم کرنے کے لیے سائٹوپلازمک فریم ورک کے طور پر بھی کام کرتا ہے۔ جانداروں کی ایک جماعت میں جسے فتاری (ریڑھ کی ہڈی والے جانور) کہتے ہیں۔ جگر کے خلیوں میں SER بہت سے زہر اور دواؤں کو غیر زہریلا بنانے کا اہم کام کرتے ہیں۔



شکل 5.6 (b) پودے کا خلیہ

(ii) 5.2.5 گولگئی ایپریٹس (Golgi Apparatus)

گولگئی ایپریٹس جس کی دریافت سب سے پہلے کیمو گولگائی (Camillo Golgi) نے کی۔ جھلی چڑھے ہوئے ویکل (بلبل) ہوتے ہیں جو ایک دوسرے کے تقریباً متوازی ترتیب میں جمع ہوتے ہیں جن کو سسٹرن کہتے ہیں یہ جھلیاں اکثر ای۔آر کی جھلیوں سے جڑی ہوئی ہوتی ہیں۔ اس طرح یہ پیچیدہ خلیاتی جھلی کے نظام کا ایک اور حصہ بناتے ہیں۔ جو چیزیں ای۔آر کے نزدیک تیار ہوتی ہیں ان کی پیکنگ اور خلیہ کے اندر اور باہر دوسرے مقامات پر روانگی گولگائی ایپریٹس کے ذریعہ ہوتی ہے۔ ان کے کاموں میں وزائیکل کے اندر بننے والی اشیاء کی ذخیرہ اندوزی، ترمیم اور پیکنگ شامل ہے۔ کبھی کبھی گولگائی ایپریٹس کے اندر سادہ چینی سے پیچیدہ چینی بھی بنائی جاسکتی ہیں۔ گولگائی ایپریٹس لائوسوم کے بننے میں بھی شریک ہوتے ہیں (دیکھیے (iii) 5.2.5)۔



شکل 5.5 جانور کا خلیہ

لہذا ER کا ایک کام سائٹوپلازم کے مختلف حصوں اور مرکزے کے درمیان مختلف اشیاء (خاص طور پر پروٹین) پہنچانے کے لیے راستہ مہیا

خلیے کے ”خودکشی تھیلے“ بھی کہا جاتا ہے۔ بناوٹ کے اعتبار سے لائوسوم ہاضم انزائم سے بھرے ہوئے جھلی لپٹے ہوئے تھیلے ہوتے ہیں۔ یہ انزائم RER بناتے ہیں۔


(iv) 5.2.5 مائٹوکونڈریا (Mitochondria)

مائٹوکونڈریا خلیہ کے پاور ہاؤس کہلاتے ہیں۔ زندگی کے لیے لازمی مختلف کیمیائی سرگرمیوں کے لیے دستیاب توانائی مائٹوکونڈریا کے ذریعہ اے۔ ٹی۔ پی۔ (ایڈینوسین ٹرائی فوسفیٹ) سالموں کی شکل میں فراہم ہوتی ہے۔ اے ٹی پی کو خلیہ کے لیے توانائی کا سکہ کہا جاتا ہے۔ اے ٹی پی میں ذخیرہ کی گئی توانائی کا استعمال جسم نئے کیمیائی مرکب بنانے اور میکینیکی کاموں کے لیے استعمال کرتا ہے۔ مائٹوکونڈریا میں ایک کے بجائے دو جھلیاں ہوتی ہیں۔ باہری جھلی بہت مسام دار ہوتی ہے جبکہ اندرونی جھلی میں گہری تہیں ہوتی ہیں۔ یہ تہیں اے ٹی پی بنانے والی کیمیائی تعاملات کے لیے ایک بڑی سطح مہیا کرتی ہیں۔

مائٹوکونڈریا اس لحاظ سے عجیب و غریب عضو ہے ہوتے ہیں کہ ان کے خود اپنے ڈی این اے اور رائبوسوم ہوتے ہیں۔ لہذا مائٹوکونڈریا اپنے پروٹین میں سے کچھ خود ہی بنانے کی صلاحیت رکھتے ہیں۔ ایک طرح سے مائٹوکونڈریا چھوٹے بیکٹیریا کی طرح ہوتے ہیں جو خلیوں میں عضو کے شکل میں مستقل رہتے ہیں۔

(v) 5.2.5 پلاسٹڈ (Plastid)

پلاسٹڈ صرف پودوں کے خلیوں میں ہوتے ہیں۔ پلاسٹڈ دو قسم کے ہوتے ہیں۔ رنگین پلاسٹڈ اور لیکو پلاسٹ سفید یا بے رنگ پلاسٹڈ۔ وہ پلاسٹڈ جن میں کلوروفل پگمنٹ ہوتا ہے، کلوروپلاسٹ کہلاتے ہیں۔ کلوروپلاسٹ پودوں میں فوٹو سنتھیس کے لیے اہم ہوتے ہیں۔ کلوروپلاسٹ میں کلوروفل کے علاوہ مختلف پیلے یا نارنجی پگمنٹ بھی ہوتے ہیں۔ لیکو پلاسٹ بنیادی طور پر وہ عضو ہوتے ہیں جن میں اسٹارچ، تیل اور پروٹین جیسے مادے ذخیرہ ہوتے ہیں۔ پلاسٹڈ کے اندرونی تنظیم میں متعدد جھلی کی تہیں اسٹروما نام کے مادے میں پیوست ہوتی ہیں۔ پلاسٹڈ اپنی ساخت میں مائٹوکونڈریا سے مشابہ ہوتے ہیں۔ مائٹوکونڈریا کی طرح پلاسٹڈ کے بھی اپنے ڈی این اے اور رائبوسوم ہوتے ہیں۔



کیمیلو گولگائی بریشیا کے نزدیک کارٹینوس 1843 میں پیدا ہوئے۔ انہوں نے پاویا یونیورسٹی سے علم طب (میڈیسن) کا مطالعہ کیا۔ 1865 میں گریجویٹ ہونے کے بعد انہوں نے پاویا کے اسپتال سینٹ مائیو میں کام جاری رکھا۔ اس وقت ان کی تمام دریافتیں عصبی نظام سے متعلق تھیں۔ 1872 میں انہوں نے ایپیا ٹیگر اسو میں دیرینہ مریضوں کے اسپتال میں چیف میڈیکل آفسر کی جگہ قبول کی۔ عصبی نظام میں دریافت کا کام انہوں نے اسپتال کے چھوٹے سے باورچی خانہ میں شروع کیا جسے انہوں نے تجربہ گاہ میں تبدیل کر لیا تھا۔ تاہم سب سے زیادہ اہمیت کا کام جو گولگائی نے کیا وہ ہر ایک عصب (نرد) اور خلیہ کو رنگنے کا ایک انقلابی طریقہ تھا۔ اس طریقہ کو ”سیاہ تعامل“ کہا جاتا ہے۔ اس طریقے میں سلور نائٹریٹ کا بہت کمزور محلول لیا جاتا ہے اور اس کا استعمال خلیوں کے اعمال اور نہایت نازک پیچیدگیوں کا سراغ لگانے کے لیے کیا جاتا ہے۔ اپنی پوری زندگی انہوں نے اسی طریقے کو بہتر بنانے اور سنوارنے میں لگائی۔ گولگائی نے اپنے کام کی پہچان کے لیے اعلیٰ ترین اعزاز اور انعامات حاصل کیے۔ عصبی نظام کی ساخت پر اپنے کام کے لیے 1906 میں انہوں نے سینتیا گورامونی کا جال کی شراکت میں نوبل انعام حاصل کیا۔

(iii) 5.2.5 لائیسوسوم (Lysosome)

لائوسوم خلیہ کا ایک قسم کا فضلہ کے اخراج کے نظام ہوتے ہیں۔ لائوسوم ٹوٹے پھوٹے خلیہ عضو چے اور خارجی مادے کو ہضم کر کے خلیہ کو صاف رکھتے ہیں۔ خلیہ میں داخل ہونے والے خارجی مادے، جیسے بیکٹیریا یا غذا اور پرانے عضو چے لائوسوم میں جا کر ختم ہوتے ہیں، جو ان کو چھوٹے چھوٹے ٹکڑوں میں تقسیم کرتے ہیں۔ لائوسوم ایسا اس لیے کر سکتے ہیں کیونکہ ان کے اندر نہایت قوی ہاضمہ کے انزائم (Enzyme) ہوتے ہیں جو تمام نامیاتی مادوں کو توڑنے کی صلاحیت رکھتے ہیں۔ مثال کے طور پر خلیہ کی بناوٹ ٹوٹنے کے دوران جب خلیہ تباہ ہو جاتے ہیں تو لائوسوم پھٹ جاتے ہیں اور انزائم اپنے ہی خلیہ کو ہضم کر لیتے ہیں۔ لہذا لائوسوم کو

سوالات

- 1- کیا آپ ان دو عضویوں کے نام بتا سکتے ہیں جو آپ نے پڑھیں ہیں اور جو اپنے اندر اپنے توارپی مادے رکھتے ہیں۔
- 2- اگر کسی طبعی یا کیمیائی وجہ سے خلیہ کا نظام تباہ ہو جائے تو کیا ہوگا؟
- 3- لائوسوم 'خودکش تھیلے' کیوں کہلاتے ہیں؟
- 4- پروٹین کہاں بنتے ہیں؟

اس طرح ہر خلیہ اپنی جھلیوں اور عضویوں کی ایک مخصوص طرز پر تنظیم کی وجہ سے اپنی ساخت اور کام کرنے کی صلاحیت رکھتا ہے۔ اس طرح ہر خلیہ کی ایک بنیادی ساختی تنظیم ہوتی ہے۔ یہ خلیہ کو مختلف کام جیسے تنفس، غذا کا حصول، فضلہ کی صفائی اور نئے پروٹین بنانے میں مدد کرتے ہیں۔ لہذا خلیہ زندہ اجسام کی بنیادی ساختی (اشکالی) اکائی ہوتی ہے۔ یہ زندگی کی بھی بنیادی اکائی ہوتی ہے۔

ویکیول ٹھوسل اور رقیق مادوں کے ذخیرے کے لیے تھیلے ہوتے ہیں جانوروں کے خلیوں میں ویکول چھوٹے ہوتے ہیں جب کہ پودوں کے خلیوں میں ویکول بہت بڑے ہوتے ہیں۔ دول کے کچھ خلیوں میں ویکول خلیہ کے کل حجم کا 50-90% حصہ گھیر لیتے ہیں۔

پودوں کے خلیوں میں ویکول خلیہ سیال (Cell sap) سے بھرے ہوئے ہوتے ہیں جو خلیہ کو پھولا پن اور مضبوطی فراہم کرتے ہیں۔ پودوں کے خلیہ کی زندگی کے لیے بہت سی اہم اشیاء ان ویکول میں ذخیرہ ہوتے ہیں۔ ان میں امینو ایسڈ، شکر، مختلف نامیاتی ایسڈ اور کچھ پروٹین شامل ہوتے ہیں۔ ایک خلیہ اجسام، جیسے ایبا میں، غذائی ویکول میں کھانے کی وہ چیزیں ہوتی ہیں جو ایبا نے کھائی ہیں۔ کچھ ایک خلیہ اجسام میں، مخصوص ویکول خلیہ میں سے زائد پانی اور کچھ فضلہ باہر نکالنے کا اہم کام بھی کرتے ہیں۔

آپ
نے کیا
سیکھا



- زندگی کی بنیادی ساختی اکائی خلیہ ہے۔
- خلیے لپڈ اور پروٹین سے بنی ہوئی پلازمہ جھلیوں میں بند ہوتے ہیں۔
- خلیہ جھلی ایک خلیہ کا سرگرم حصہ ہوتی ہے۔ یہ خلیہ کے داخلی منظم حصہ سے خارجی ماحول میں اشیاء کی حرکت کو مرتب کرتی ہے۔
- پودوں کے خلیوں میں خلیہ دیوار جو عام طور پر سیلیولوز سے بنی ہوئی ہوتی ہے خلیہ جھلی کے باہر ہوتی ہے۔
- خلیہ دیوار، پودوں کے خلیے، پھپھوند اور بیکٹیریا کو ہائپوٹونک وسیلے میں بغیر پھٹے ہوئے قائم رہنے کی صلاحیت بخشتی ہے۔
- یوکاریوٹ میں مرکزہ سائٹوپلازم سے ایک دوہری تہہ کی جھلی کے ذریعہ علیحدہ ہوتا ہے اور خلیہ کے تمام حیاتیاتی اعمال کو ہدایت کرتا ہے۔

- ای آر بین خلیاتی آمدورفت کے راستے اور پیداوار کے لیے سطح فراہم کرنے کے دونوں کام کرتا ہے۔
- گولگائی ایپریٹس جھلی چڑھے ہوئے ویزیکل کے تودہ (ڈھیر) پر مشتمل ہوتے ہیں جو خلیہ کے اندر پیدا ہونے والی اشیاء کی پیکنگ، ترمیم اور ذخیرہ کا کام کرتے ہیں۔
- پودوں کے بہت سے خلیوں میں جھلی نما بڑے عضوچے ہوتے ہیں جنہیں پلاسٹڈ کہتے ہیں، جو دو قسم کے ہوتے ہیں — کرومو پلاسٹ اور لیکو پلاسٹ
- کرومو پلاسٹ جن میں کلوروفل ہوتا ہے وہ کلوروپلاسٹ کہلاتے ہیں اور وہ فوٹوسنتھیس کا عمل کرتے ہیں۔
- لیکو پلاسٹ کا بنیادی کام ذخیرہ کرنا ہوتا ہے۔
- پودوں کے زیادہ تر پختہ خلیوں میں ایک بڑا مرکزی ویکول ہوتا ہے جو خلیہ کے پھولے پن اور سختی کو قائم رکھتا ہے اور فضلہ سمیت اہم اشیاء کا ذخیرہ کرتا ہے۔
- پروکیرویٹ خلیوں میں جھلی بند عضوچے نہیں ہوتے، ان کے کروموسوم صرف نیوکلیک ایسڈ سے مل کر بنے ہیں اور ان میں صرف چھوٹے رابوسوم عضوچے کے طور پر ہوتے ہیں۔

مشقیں



- 1- موازنہ کیجیے اور لکھیے کہ نباتاتی خلیے، حیوانی خلیوں سے کس طرح مختلف ہوتے ہیں؟
- 2- پروکیرویٹک خلیہ (Prokaryotic Cell) یوکیرویٹک خلیہ (Eukaryotic Cell) سے کس طرح مختلف ہے؟
- 3- اگر پلازمہ جھلی پھٹ جائے یا ٹوٹ جائے تو کیا ہوگا؟
- 4- اگر خلیے میں گالٹی آلہ موجود نہ ہو تو اس کی زندگی پر کیا اثر پڑے گا؟
- 5- کس عضوچے کو خلیہ کا پاور ہاؤس کہا جاتا ہے؟ کیوں؟
- 6- خلوی جھلی کی تشکیل کرنے والے لیپڈس (Lipids) اور پروٹین کی تالیف کہاں ہوتی ہے؟
- 7- ایسا اپنی غذا کس طرح حاصل کرتا ہے؟
- 8- اوسموس (Osmosis) کیا ہے؟
- 9- اوسموس سے متعلق مندرجہ ذیل تجربات کو انجام دیجیے:

چھلے ہوئے آلو کے چار نصف حصے لیجیے۔ ان چاروں کو کھوکھلا کر لیجیے تاکہ ان کے کپ بن جائیں۔ ان میں سے ایک کپ کو ابلے ہوئے آلو سے بنانا ہے۔ آلو کے ہر ایک کپ کو پانی سے بھرے ہوئے برتن میں رکھیے۔ اب

(a) کپ A کو خالی رکھیے۔

(b) کپ B میں ایک چمچ چینی ڈالیے۔

(c) کپ C میں ایک چمچ نمک ڈالیے۔

(d) ابلے ہوئے آلو سے بنائے گئے کپ D میں ایک چمچ چینی ڈالیے۔

انہیں دو گھنٹے کے لیے رکھ دیجیے۔ آلو کے چاروں کپ کا مشاہدہ کیجیے اور مندرجہ ذیل کے جواب دیجیے۔

(i) 'B' اور 'C' کے خالی حصے میں پانی کیوں جمع ہو گیا؟ تشریح کیجیے۔

(ii) اس تجربہ کے لیے آلو 'A' کیوں ضروری ہے؟

(iii) 'A' اور 'D' کے خالی حصوں میں پانی کیوں نہیں جمع ہوا؟ تشریح کیجیے۔